



తెలుగు సారస్వత సాంస్కృతిక సంఘము

Telugu Literary And Cultural Association

మత మౌఢ్యం

భమిడిపాటి కామేశ్వరి (Bhammidipati Kameswari)

This page uses Unicode. If your computer does not display Telugu script, please read and enjoy the [pdf version](#). If you would like to set your computer up to display Telugu Unicode, please see [help here](#)

మత మౌఢ్యం
మత మౌఢ్యం
మూర జాడం
మలిగిపోయి
మానవత్వం
నెలకొనేదెన్నడో

మతంపేరిట
మారణహోమాలు
దారుణకాండలు
అంతర్యుద్ధాలు
అణ్ణస్తాలు
ఆరనీ జ్వాలలు
హాలాహలహేలలు
వినాశాలు
అంతమయ్యేదెప్పుడో

మానవ బాంబులు
మారణహోమాలు
కులమతకుత్సిత
కుతంత్ర క్రూరత్వాలకు

అమాయకుల
ఆహుతులు
అన్ని అంతరించి
కుల మతద్వేషాలు
చల్లారి
సుందరశాంతి
సౌభాత్యత్వ సుమాహారం

అవనిమాత గళమున
అమరి
నెఘ్రూవిడచిన

శాంతికపోతం
గగన తలాన
స్వచ్ఛావిహారం
సలిపే దెపుడో
జాతిపిత
గాంది అహింసాసూత్రాలు

అమలయేదెన్నడో
ఏమతమందైన
ఏకులమందైన
ఉందురెందరో
కొందరు కుత్సితలు

అందరిని ఒకటిగ
అంచనావేసి
పొరపొచ్చాలు
పోరులేల
వివిధమతాల
వైవిధ్య
ఆచారవ్యవహారములుండు

ఒకరినొకరు
ఎద్దేవజేసి
కించపరచి
కినుకతెప్పించి

కలహించి
మలిగిపోనేల
భూతలమంత
బూదిరాశులుగజేయు

కులమత కుతంత్రాలు

అంతరించి
భూతలమంత
భూతల స్వర్గమయేదెపుడో

సామరస్య సమన్వయములు

సమతామమతల
సమైక్యతాభావం
సుందర ప్రగతికి
సోపానం
సంపూర్ణ శాంతిపథం

సాభాగ్య బాటకుగమ్యం
జనన మరణాలకులేవు

జాతి మతబేధాలు
ఆకలి దప్పల కసలేలేవు

కులమత ద్వేషాలు

హైందవులైన
హైందవేతరులైన
ఆంగ్లేయులు
ఆస్ట్రేలియన్లు

మహమ్మదీయులు
యూదులు
ఎవరైనా
మానవాకృతి
ప్రకృతి ధర్మములోకటి

మరియేల
యీ మతమౌఢ్యం?
ఏసుక్రీస్తు
ఏడుకొండలవాడు
అల్లాబాబా
ఈశ్వరుడైన
ఎవరైన
ఏదైవమైన
ఏగురువైన
ఇచ్చేదీవెనలోకటి

వివేకానంద
విజ్ఞానబోధలు
గురునానక్
పవిత్రసూత్రాలు

భగవద్గీత, వేదాల
బైబిల్ కురాన్
పురాణేతిహాసాలసారం

ఏగురుబోధనలు
ఏవేదాంత సారమైన
ఒకే దివ్యసందేశం

మంచితనం
మానవీయత
పరోపకారనైజం
నిస్వార్థసేవాపరత్వం

పేదధనిక
అబేధభావం
కరుణాంతరంగం
క్షమాగుణం
సదాదైవసాన్నిధ్య

సామీప్యములే
సద్గురు బోధనా
సార్లకములే

